

भाग ५

नेपाल सरकार

भूमि व्यवस्था, सहकारी तथा गरिबी निवारण

मन्त्रालयको

सूचना १

नेपाल सरकारले जाँचबुझ आयोग ऐन, २०२६ को दफा ३ को उपदफा (२) ले दिएको अधिकार प्रयोग गरी गठन गरेको सरकारी, सार्वजनिक र गुठी जग्गा संरक्षण सम्बन्धी जाँचबुझ आयोगको म्याद मिति २०७६/८/१४ मा समाप्त भएकोमा म्याद समाप्त भएको मितिदेखि लागू हुने गरी सो जाँचबुझ आयोगको म्याद ६ महिना थप गरेको र सो आयोग गठन सम्बन्धी खण्ड ६९, सङ्ख्या ७, भाग ५, मिति २०७६/०२/१३ को नेपाल राजपत्रमा प्रकाशित सूचनामा उल्लिखित आयोगको कार्यदिशको खण्ड (क), (घ) र (ङ) को सट्टा देहायका खण्ड (क), (घ) र (ङ) राखी संशोधित गरेकोले यो सूचना प्रकाशन गरिएको छः-

"(क) सरकारले प्रचलित कानून बमोजिम सार्वजनिक हितका लागि समय समयमा अधिग्रहण गरेका, जफत भएका वा कुनै प्रकारले सरकारको नाममा प्राप्त हुन आएका जग्गाहरू देशभर हिनामिना भएको हुन सक्ने हुँदा त्यस्ता दुषित कार्यहरूको सत्य तथ्य पत्ता लगाई कारबाहीका लागि सिफारिस गर्ने,

(घ) सरकारी, सार्वजनिक, गुठी र सरकारद्वारा जफत तथा अधिग्रहण गरिएका जग्गा हिनामिना गर्ने कार्यमा

संलग्न व्यक्ति, पदाधिकारी वा संस्थालाई के कस्तो कारवाही गर्नु पर्ने हो ? सो को सिफारिस गर्ने,
(ङ) देशभरका सरकारी, सार्वजनिक र गुठीको जग्गा हिनामिना भएका छन् छैनन् ? सत्य तथ्य पत्ता लगाई आवश्यक कारवाहीको लागि सिफारिस गर्ने,"

सूचना २

नेपाल सरकारले सरकारी, सार्वजनिक र गुठी जग्गा संरक्षण सम्बन्धी जाँचबुझ आयोगको कानूनी सल्लाहकारको रूपमा श्री युवराज कोइरालालाई नियुक्त गरेकोमा निजको कार्यावधि सो आयोगको कार्यावधिसम्म थप गरेकोले यो सूचना प्रकाशन गरिएको छ ।

आज्ञाले,
सूर्यप्रसाद गौतम
नेपाल सरकारको सचिव